

MINISTERU GHALL-EDUKAZZJONI U X-XOGHOL

POST TA' *PRINCIPAL EDUCATION SUPPORT PRACTITIONER (COUNSELLOR)* FI HDAN IL-MINISTERU GHALL-EDUKAZZJONI U X-XOGHOL

(skont l-*HR Plan* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

Nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol (MEDE), jilqa' applikazzjonijiet mingħand persuni kompetenti u kwalifikati għall-post ta' *Principal Education Support Practitioner (Counsellor)* fi hdan il-Ministeru għall-Edukazzjoni u x-Xogħol.

2.0 Termini u Kundizzjonijiet

2.1 Din il-ħatra hija soġġetta għal perjodu ta' prova ta' tmax (12)-il xahar.

2.2 Wara l-iskadenza tat-termini stipulati f'paragrafu 2.1, il-*Principal Education Support Practitioner (Counsellor)* jibqa' fuq il-*probation* sakemm jkun mogħti l-*Warrant* tal-*Counselling*, kif stipulat mill-*Counselling Profession Act 2015*.

2.3 Is-salarju ta' *Principal Education Support Practitioner (Counsellor)* huwa ta' Skala ta' Salarju 7, li bħalissa huwa, €22,043.98 fis-sena, li jizdied b'€531.17 fis-sena sa massimu ta' €25,231.00 .

3.0 Dmirijiet

3.1 Id-dmirijiet ta' persuna fil-ħatra ta' *Principal Education Support Practitioner (Counsellor)* jinkludu:

- timmanigġja s-servizzi tal-*Counselling* fil-Kulleġġi tal-Istat, kemm fl-iskejjel primarji kif ukoll dawk sekondarji;
- tamministra *counselling sessions* fuq livell individwali jew fi grupp bħala parti minn servizz ta' prevenzjoni integrata u intervenzjoni;
- tassigura li s-servizz tal-*Counselling* jingħata għarfien xieraq fil-kuntest tal-iskola;

- tassigura li s-*Senior Education Support Practitioner – Counsellor, Education Support Practitioner – Trainee Counsellor* u l-*guidance teachers* jaħdmu f’qafas ta’ etika u kwalità ta’ standards;
- tassisti u ttiprovdi monitoraġġ professjonali lis-*Senior Education Support Practitioner – Counsellor, Education Support Practitioner – Trainee Counsellor* u l-*guidance teachers* kollha;
- taħdem f’kollaborazzjoni mill-qrib mal-Prinċipal tal-Kulleġġ, mat-tim edukattiv psiko-soċjali tal-Kulleġġ, mal-amministrazzjonijiet tal-iskola, mad-Dipartiment tas-Servizzi għall-Istudent, u professjonisti oħra impjegati ma’ entitajiet oħra governattivi u anki non-governattivi biex jiġi assigurat l-użu massimu ta’ riżorsi għall-benefiċċju tal-istudent;
- tassigura li r-rekords u s-sistemi ta’ lloggjar dwar l-interventi kollha mal-istudenti jinżammu sew mis-*Senior Education Support Practitioner – Counsellor, Education Support Practitioners – Trainee Counsellors* u l-*guidance teachers* filwaqt li tiggarantixxi li l-kunfidenzjalità tinżamm dejjem skont il-provvisti legali eżistenti;
- tassisti u tagħmel rapporti annwali;
- tiġbor u tanalizza informazzjoni dwar il-qagħda kurrenti tal-istudenti għall-fini ta’ laqgħat tal-professjonisti jew *case conferences* għall-ġid tal-istudenti nfushom;
- tlaqqa’ l-SMTs ta’ kull skola tal-Kulleġġ mal-*guidance teachers* u membri oħra tat-tim multidixxiplinarju tal-Kulleġġ biex jiddiskutu dwar il-każijiet tal-istudenti u jieħdu azzjonijiet neċessarji;
- tkun marbuta li tagħti rendikont ta’ għemilha lill-*College Counsellor* u lis-*Service Manager*, Servizzi Edukattivi Psiko-Soċjali, u lid-Direttur tad-Dipartiment tas-Servizzi għall-Istudenti;
- twettaq dmirijiet oħra skont l-esiġenzi tas-Servizz Pubbliku fuq struzzjonijiet mogħtija mid-Direttur Ġenerali (DSE);
- twettaq dmirijiet oħra skont l-esiġenzi tas-Servizz Pubbliku fuq struzzjonijiet tas-Segretarju Permanenti Ewlieni.

Aktar dettalji dwar id-dmirijiet ta’ *Principal Education Support Practitioner (Counsellor)* jistgħu jinkisbu mis-sit elettroniku <https://education.gov.mt/en/Pages/vacancies.aspx>.

- 3.2 Persuna magħżula bħala *Principal Education Support Practitioner (Counsellor)* taħdem fuq bażi ta’ Kulleġġ kemm fil-livell primarju kif ukoll fil-livell sekondarju, li tappoġġja l-istudenti, l-istaff tal-iskola u lill-ġenituri fiż-żewġ livelli biex b’hekk tassigura kontinwità aħjar fl-iżvilupp edukattiv tal-istudenti u prattika professjonali aħjar. Il-*Principal Education Support Practitioners (Counsellors)* huma mistennija li jaħdmu f’qafas ta’ tim multidixxiplinarju.

3.3 L-applikanti magħżula jsirilhom proċess ta' *induction* fl-ambjent u s-sistema tal-Kulleġġ u tal-iskola organizzat mill-MEDE.

4.0 Rekwiziti tal-eligibbiltà

4.1 Sal-hin u d-data tal-gheluq ta' din is-sejha għall-applikazzjonijiet, l-applikanti għandhom ikunu:

- (i) (a) ċittadini ta' Malta; **jew**
- (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqlieq ħieles tal-ħaddiema; **jew**
- (ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieq ħieles tal-ħaddiema; **jew**
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma' persuni msemmija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; **jew**
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment taċ-Ċittadinanza u *Expatriates* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. Il-Jobsplus għandha tiġi kkonsultata skont il-ħtieġa dwar din il-materja.

- (ii) kapaci jikkomunikaw bil-lingwa Maltija u bil-lingwa Ingliża;
- (iii) għandhom kwalifika *Bachelor's*, rikonossuta f'Livell 6 tal-MQF (suġġetta għall-minimu ta' 180 ECTS/ECVET *credits*, jew ekwivalenti, rigward programmi mibdija minn Ottubru 2003), fl-Edukazzjoni jew fis-*Social Work*, jew *Youth Work*, jew fil-Psikoloġija, jew f'oqsma relatati, jew kwalifika rikonossuta xierqa komparabbli; **U**
- (iv) għandhom kwalifika *Master's* rikonossuta f'Livell 7 tal-MQF (suġġetta għall-minimu ta' 60 ECTS/ECVET *credits*, jew ekwivalenti, rigward programmi

mibdija minn Ottubru 2008), fil-*Counselling*, kif stipulat mill-*Counselling Profession Act 2015*; U

- (v) (a) ikollhom mhux anqas minn sentejn (2) kalendarji ta' esperjenza Prattika, taht superviżjoni, fil-*Counselling* f'organizzazzjoni rikonoxxuta, li taħdem mat-tfal u adolexxenti; U

(b) sentejn (2) kalendarji ta' esperjenza fil-*Counselling*.

F'dan ir-rigward l- applikanti għandhom jipprovdu evidenza għal v (a) u (b) ffirmata mid-Direttur jew il-Kap tad-Dipartiment/Aġenzija; U

- (vi) barra l-pussess tal-kwalifika msemmija hawn fuq f'paragrafu 4.1 (iii), (iv) u (v), kandidat magħżul irid ikun fil-pussess tal-*warrant* tal-*Counselling* jew il-kandidat magħżul ikollu bżonn japplika għal dan il-*warrant* kif stipulat mill-*Counselling Profession Act 2015*. Sakemm il-*Principal Education Support Practitioner – Counsellor* tkun mogħtija dan il-*warrant*, hija tibqa' fuq il-*probation*.

- 4.2 Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba.

Dawk il-kandidati li ma jkunux għandhom għabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-ġħoti tal-kwalifiki imsemmija sal-ħin u d-data tal-ġħeluq ta' din is-sejġha għall-applikazzjonijiet.

- 4.3 Uffiċjali Pubbliċi li għandhom grad fi klassi partikolari, u li ngħataw il-ħatra ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad oġġla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad oġġla bl-istess skala ta' dik tal-ħatra ta' *Officer in Scale*.

Is-snin ta' servizz mid-data ta' meta ġiet effettiva l-ħatra bħala *Officer in Scale* jgħoddu bħala parti mis-snin ta' servizz mitluba fis-sejġha t'applikazzjonijiet.

Kwalunkwe kriterju ieħor t'eliġibbiltà għall-post irid jiġi sodisfatt skont din is-sejġha t'applikazzjonijiet.

- 4.4 L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew Awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jaġġtu d-dettalji).

- 4.5 Il-kandidati magħżula jridu jkunu eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-ġħeluq ta' din is-sejġha għall-applikazzjonijiet, iżda wkoll fid-data tal-ħatra.

- 4.6 L-applikanti prospettivi għandhom jaraw il-proviżżjonijiet ġenerali marbuta ma' din is-sejġha għall-applikazzjonijiet fejn jikkonċerna s-sottomissjoni ta' dikjarazzjoni ta'

rikonoxximent tal-kwalifiki minghand l-MQRIC, jew awtorita' pertinenti oħra, kif applikabbli (ara l-link aktar 'l isfel).

5.0 Sottomissjoni ta' dokumentazzjoni

5.1 Il-kwalifiki u/jew l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt> Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.

5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

6.0 Proċeduri tal-Għażla

6.1 L-applikanti eliġibbli jiġu assessjati minn Bord tal-Għażla biex jiġi ddeterminat jekk humiex adatti għall-pożizzjoni. Il-marka massima għal dan il-proċess tal-għażla hija 200 u l-marka li persuna trid iġġib biex tghaddi hija 100. Il-Kriterji tal-Assessjar jinstabu mis-sit: <http://education.gov.mt/en/Pages/vacancies.aspx>

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1-4.3, għandhom esperjenza ta' xogħol relevanti u ppruvata.

6.3 Notifika ta' pubblikazzjoni tar-riżultat tista tarha mis-sit <https://education.gov.mt/vacancies/Pages/Published%20Results.aspx>.

7.0 Sottomissjoni tal-Aplikazzjoni

7.1 Aplikazzjonijiet, flimkien ma' Formola ta' Rekord tas-Servizz u l-*Leave* (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni BISS f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar il-Ġimgħa 6 ta' Jannar 2017**. Irċevuta awtomatika tintbagħat lilek permezz ta' *e-mail* li tinformak li l-applikazzjoni tiegħek waslet.

7.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' aplikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

7.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom sħiħ, in-numru tal-Karta tal-Identità, il-Grad, in-numru tat-telefon, u l-indirizz tad-dar flimkien mar-referenza tas-sejha li applikaw għaliha. Kopja tinbagħat lill-applikant permezz ta' *e-mail* u l-oriġinali tinbagħat lill-Bord tal-Għażla.

7.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

8.0 Provvedimenti Ġenerali Ohra

8.1 Provvedimenti ġenerali oħra dwar din is-sejħa għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/ regolamenti;
- bdil raġonevoli għall-persuni rreġistrati b'diżabilità;
- sottomissjoni ta'dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- eżami mediku
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati (mhux applikabbli fid-dawl ta' paragrafu 7.1 hawn fuq);
- żamma ta' dokumenti,

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> . Dawn il-provvedimenti ġenerali għadhom jitqiesu bħala parti integrali minn dis-sejħa għall-applikazzjonijiet.